

## Упатство за користење на ResultPreviewPage страницата

Оваа страна се отвора по кликување на еден од резултатите прикажани од пребарување на велосипеди коишто се регистрирани во нашата база. Наш предлог е страницата да се отвори како Pop-up box. Во зависност од регистарскиот број на одбраниот велосипед се добиваат соодветните податоци и се прикажуваат во соодветните полиња.

Доколку корисникот не е сопственик на велосипедот (што се проверува преку споредување на моментално најавениот корисник (зачуван во сесиска променлива) и сопственикот на велосипедот (зачуван во базата)) се отвора нашиот предлог за дизајн претставен во ResultPreviewPage.ep. Корисникот ги гледа прикажаните податоци за велосипедот и може да испрати емаил до сопственикот преку кликување на линкот 'Send mail' кој што се наоѓа најдолу на страницата. По кликување на линкот се отвора прозорец во кој одбираме апликација за испраќање на емаил и потоа доколку сме најавени со наш емаил профил во апликацијата се отвора прозорец за испраќање на нов емаил во кој полето за примач на пораката е пополнето автоматски (емаилот на сопственикот на велосипедот).

Доколку корисникот е сопственик на велосипедот се прикажува ResultPreviewPageForTheBikeOwner.ep. Оваа страна го има истиот изглед како и претходната но има некои дополнителни функционалности кои што се достапни само за сопственикот на велосипедот. Прво може да биде поставена нова слика за велосипедот преку кликување на линкот Update picture. Потоа може да биде избришан записот за тој велосипед преку кликување на линкот Delete bike. Корисникот преку Pop-up ќе биде препрашан уште еднаш дали е сигурен дека сака да го избрише записот и доколку потврди се брише записот од базата.

При кликување на некое од edit копчињата се отвора можност за изменување на соодветната податочна вредност од редицата во која се наоѓа edit копчето. На пример, за регистарскиот број се отвора текст поле на местото каде што е вредноста и може да ја менуваме. По менувањето имаме две опции на местото од кликнатото edit копче. Едната е да ги зачуваме измените преку кликување на копчето save. Другата е за откажување на измените преку копчето Cancel. При избор на Save се прави проверка дали новиот регистарски број постои во базата и доколку не постои записот се ажурира, во спротивно нема да се ажурира и ќе го известиме корисникот преку Pop-up за проблемот. Без разлика на изборот копчето edit ќе се појави повторно на старата позиција, а Save и Cancel ќе исчезнат. Исто така мора да постои и ограничување за должината на регистарскиот број како и заштита од празно поле. При внес на повеќе карактери од дозволеното нема да биде зачуван записот и за тоа ќе биде известен корисникот. На сличен начин се изменуваат и другите полиња. Вредностите за произведувач, модел, тип, материјал на рамката, боја и град само доколку се надмине ограничената должина на карактери нема да бидат ажурирани или доколку се зачува празно поле. Датумите на производство и купување ќе може да се изменуваат преку контролата Calendar и ограничување има кај нив такво што датата на купување е поголема или еднаква од датата на производство а помала или еднаква од денешната

дата. Полето за брзини има ограничување такво што внесената вредност мора да е цел број поголем или еднаков од нула. Статусот ќе може да го измениме преку DropDownList со вредности дефинирани од администраторот на страната. Сопственикот ќе може да се промени преку внесување на емаил адресата на новиот сопственик со ограничување такво што внесената емаил адреса мора да е регистрирана во нашата база. Доколку е валидна внесената емаил адреса се испраќа емаил до истата со линк во телото на пораката. Кликнување на линкот ќе значи потврда од новиот корисник. Се додека новиот корисник не го потврди сопствеништвото на тој велосипед, сопственик останува сегашниот.